



Stqarrija għall-Istampa Il-Lussemburgu, it-12 ta' Diċembru 2017

Ekoloġizzazzjoni tal-PAK: l-appoġġ għall-introjtu huwa aktar kumpless u għadu mhuwiex ambjentalment effettiv, jgħidu l-Awdituri tal-UE

Skont rapport ġdid li nħareġ mill-Qorti Ewropea tal-Awdituri, il-pagamenti maħsuba biex iħeġġu lill-bdiewa jadottaw prattiki ekoloġiċi probabbilment mhumiex se jtejbu b'mod sinifikanti l-prestazzjoni tal-Politika Agrikola Komuni relatata mal-ambjent u l-klima. L-awdituri sabu li l-pagamenti l-ġodda žiedu aktar kumplessità għas-sistema, iżda rriżultaw f'bidliet fil-prattiki agrikoli fuq madwar 5 % biss tal-art agrikola fl-UE.

L-ekoloġizzazzjoni hija tip ġdid ta' pagament dirett li ġie introdott bir-riforma tal-2013 tal-Politika Agrikola Komuni (PAK). Hija kienet maħsuba biex tippremja lill-bdiewa li jkollhom impatt pożittiv fuq l-ambjent li altrimenti ma jgħix ikkumpensat mis-suq. Huwa l-uniku pagament dirett li l-objettiv prinċipali ddikjarat tiegħu huwa wieħed ambjentali.

L-awdituri eżaminaw jekk l-ekoloġizzazzjoni kinitx kapaċi ttejjeb il-prestazzjoni ambjentali u klimatika tal-PAK, f'konformità mal-objettivi tal-UE. Huma intervistaw l-awtoritajiet f'ħames Stati Membri: il-Greċja, Spanja (Kastilja u León), Franza (Aquitaine u Nord-Pas-de-Calais), in-Netherlands u l-Polonja.

"L-ekoloġizzazzjoni tibqa', essenzjalment, skema ta' appoġġ għall-introjtu," qal is-Sur Samo Jereb, il-Membru tal-Qorti Ewropea tal-Awdituri responsabbli għar-rapport. "Kif qed tiġi implimentanta attwalment, mhuwiex probabbli li se ttejjeb il-prestazzjoni ambjentali u klimatika tal-PAK sinifikattivament".

L-awdituri sabu li l-Kummissjoni Ewropea ma kinitx żviluppat loġika ta' intervent kompleta għall-pagamenti ta' ekoloġizzazzjoni. Lanqas ma stabbiliet miri ambjentali ċari u ambizzjużi biżżejjed għall-ekoloġizzazzjoni. Barra minn hekk, l-allokazzjoni baġitarja għall-ekoloġizzazzjoni mhijiex ġustifikata minn kemm il-politika laħqet l-objettivi relatati mal-ambjent u l-klima. Huma sabu wkoll li ma kienx probabbli li l-ekoloġizzazzjoni ttipprovdi benefiċċji sinifikanti għall-ambjent u għall-klima, prinċipalment minħabba li sehem sinifikanti tal-prattiki ssussidjati kienu jitwettqu anke mingħajr il-pagament. L-awdituri jistmaw li l-ekoloġizzazzjoni wasslet għal bidliet fil-prattiki

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

agrikoli fuq madwar 5 % biss tal-art agrikola fl-UE.

Fl-aħħar nett, huma sabu li ma kienx probabbli li r-riżultati tal-politika jiġġustifikaw il-kumplessità sinifikanti li l-ekoloġizzazzjoni żżid għall-PAK. Parti minn din tirriżulta minn duplikazzjonijiet bejn ir-rekwiżiti tal-ekoloġizzazzjoni u r-rekwiżiti ambjentali l-oħra tal-PAK.

L-awdituri jirrakkomandaw li, għar-riforma li jmiss tal-PAK, il-Kummissjoni tiżviluppa logika ta' intervent kompleta għall-kontribuzzjoni tal-PAK għall-oġġettivi ambjentali u klimatiċi tal-UE. Fil-proposti tagħha għar-riforma, jenħtiegħ li l-Kummissjoni ssegwi dawn il-prinċipji li ġejjin:

- il-bdiewa ma jkollhomx aċċess għall-pagamenti taħt il-PAK jekk ma jikkonformawx ma' gabra ta' normi ambjentali bażiċi. Il-penali li jiġu applikati għan-nuqqas ta' konformità jridu jkunu biżżejjed biex ikunu ta' deterrent;
- il-programmi agrikoli maħsuba biex jindirizzaw il-ħtiġijiet ambjentali u klimatiċi jridu jkunu jinkludu miri ta' prestazzjoni u finanzjament li jkunu jirriflettu l-ispejjeż imġarrba u l-introjtju mitluf b'riżultat ta' attivitajiet li jmorru lil hinn mil-linja bażi ambjentali;
- meta l-Istati Membri jkunu jistgħu jagħzlu fost possibbiltajiet differenti għall-implimentazzjoni tal-PAK, irid ikollhom jiddimostraw li l-possibbiltajiet li jagħzlu jkunu effettivi u effiċjenti għall-ilħuq tal-oġġettivi ta' politika.

Noti lill-Edituri

L-UE tonfoq EUR 12-il biljun kull sena fuq il-pagament ta' ekoloġizzazzjoni l-ġdid, li jirrappreżenta 30 % tal-pagamenti diretti kollha taħt il-PAK u kważi 8 % tal-baġit kollu tal-UE. Għall-bdiewa, dan ifisser rata medja ta' madwar EUR 80 għal kull ettaru kull sena. Meta l-ekoloġizzazzjoni ġiet introdotta, il-Parlament Ewropew u l-Kunsill ħadu dawn il-fondi għall-ekoloġizzazzjoni minn pagamenti diretti oħra. Għalhekk, il-baġit totali għall-pagamenti diretti taħt il-PAK baqa' relattivament stabbli.

L-ekoloġizzazzjoni taqa' taħt ġestjoni kondiviza, jiġifieri l-Kummissjoni żżomm ir-responsabbiltà kumplessiva għall-eżekuzzjoni tal-baġit tal-UE iżda tiddelega l-kompiti ta' implimentazzjoni lill-Istati Membri.

Ir-Rapport Speċjali Nru 21/2017: "Ekoloġizzazzjoni: skema aktar kumplessa ta' appoġġ għall-introjtju, li għadha mhijiex ambjentalment effettiva" huwa disponibbli fuq is-sit web tal-QEA (eca.europa.eu) bi 23 lingwa tal-UE.